

Clause 1 Etc.

MR. DEPUTY SPEAKER.—The question is :

“ That Clause 1, the long title the Preamble and the Enacting formula do stand part of the Bill”.

*The motion was adopted*

Clause 1, the long title the Preamble and Enacting formula were added to the Bill”.

*Motion to Pass*

SRI M. Y. GHORPADE.—Sir I move :

“ That the Karnataka Provisional Collection of Taxes Bill, 1974 be passed”.

MR. DEPUTY SPEAKER.—The question is :

“ That the Karnataka Provisional Collection of Taxes Bill, 1974 be passed”.

*The House divided*

The result of the division is :

Ayes-59; Noes-20.

*The motion was adopted and the Bill was passed*

KARNATAKA VILLAGE PANCHAYATS AND  
TALUK BOARDS (POSTPONEMENT OF  
ELECTIONS) BILL, 1974.

*Motion to consider*

MR. DEPUTY SPEAKER.—The Hon. Minister for Community Development and Social Welfare may move the Bill.

SRI N. RACHAIAH (Minister for Community Development).—Sir, I move :

“ That the Karnataka Village Panchayats and Taluk Boards (Postponement of Elections) Bill, 1974 be taken into consideration ”.

MR. DEPUTY SPEAKER.—Motion moved :

“ That the Karnataka Village Panchayats and Taluk Boards (Postponement of Elections) Bill, 1974 be taken into consideration ”.

‡ ಶ್ರೀ ಎನ್. ರಾಚಯ್ಯ.— ಸ್ವಾಮಿ, ಈ ಮಸೂದೆ ಬಹಳ ಸಾಧುವಾದದ್ದು. ಇದರ ಮುಖ್ಯ ಉದ್ದೇಶ ತಾ|| 4-1-1974 ರಲ್ಲಿ ನಮ್ಮ ರಾಜ್ಯಪಾಲರು ಒಂದು ಸುಗ್ರೀವಾಜ್ಞೆಯನ್ನು ಹೊರಡಿಸಿದ್ದರು. ಅದನ್ನು ಈಗ ವಾಪಸ್ ತೆಗೆದುಕೊಳ್ಳುವುದೇ ಇದರ ಉದ್ದೇಶ. 1959 ನೇ ಗ್ರಾಮಪಂಚಾಯಿತಿ ಮತ್ತು ಸ್ಥಳೀಯ ಸಂಸ್ಥೆಗಳ ಚಾನೂನು ಪ್ರಕಾರ ಗ್ರಾಮಪಂಚಾಯಿತಿ ಮತ್ತು ಸ್ಥಳೀಯ ಸಂಸ್ಥೆಗಳಿಗೆ ನಮ್ಮ ಹಿಂದೆ ಇದ್ದ ಸರ್ಕಾರದವರು ತೀರ್ಮಾನ ಮಾಡಿದ್ದರ ಪ್ರಕಾರ ಚಾನಾವಣೆಗಳನ್ನು 1974ನೇ ಫೆಬ್ರವರಿ—ಹಾಗೂ ನವೆಂಬರ್ ತಿಂಗಳುಗಳಲ್ಲಿ ಮಾಡಬೇಕಾಗಿತ್ತು. ಅನಿವಾರ್ಯವಾಗಿ ಅನೇಕ ಕಾರಣಗಳಿಂದ ಈ ಮಸೂದೆಯ ‘ಸ್ಟೇಟ್ ಮೆಂಟ್ ಆಫ್ ಆಬ್‌ಜೆಕ್ಷನ್ಸ್ ಮತ್ತು ರಿಜನ್ಸ್’ ನಲ್ಲಿ ತಿಳಿಸಿರುವಂತೆ, ಈ ಚಾನಾವಣೆಗಳನ್ನು ಶಾಸನಸಭಾ ಸದಸ್ಯರೂ ಮತ್ತು ಸ್ಥಳೀಯ ಸಂಸ್ಥೆಗಳ ಸದಸ್ಯರೂ ಮತ್ತು ಸಾರ್ವಜನಿಕರೂ ಮುಂದೂಡಬೇಕೆಂದು ಕೇಳಿಕೊಂಡಿದ್ದರ ಕಾರಣ ಇವನ್ನು ಮುಂದೂಡಬೇಕಾಯಿತು. ಹೀಗೆ ಮುಂದೂಡುವುದರ ಮೂಲ ಕಾರಣವಾದರೂ ಈ ಚಾನಾವಣಾ ಕ್ಷೇತ್ರಗಳನ್ನು ಡೀ ಲಿಮಿಟೇಷನ್ ಮಾಡಿ, ವಾರ್ಡ್‌ಗಳನ್ನು ಪುನರ್ರಚಿಸುವ ಉದ್ದೇಶದಿಂದ ಈ ವಿಷಯವನ್ನು ಡಿವಿಷನಲ್ ಕಮಿಷನರ ಮಟ್ಟದಲ್ಲಿ ಪರಿಶೀಲನೆ ನಡೆಸಲಾಗುತ್ತಿದೆ. ಮುಂದೆ ಈ ಬಗ್ಗೆ ಯಾರಿಗೂ ಯಾವ ವಿಧವಾದ ತೊಂದರೆಯಾಗಲಿ ಅಡ್ಡಿ ಅಡಚಣೆಗಳಾಗಲಿ ಇಲ್ಲದಂತೆ ಎಲ್ಲರಿಗೂ ಸರಸ್ವತಮ್ಮತವಾದ ಒಂದು ನ್ಯಾಯ ದೊರೆಯತಕ್ಕ ರೀತಿಯಲ್ಲಿ ಮಾರ್ಪಾಡನ್ನು ಮಾಡಬೇಕಾದುದರಿಂದ ಚಾನಾವಣೆಗಳನ್ನು ತಡೆಹಿಡಿಯಬೇಕಾಯಿತು. ಈ ತತ್ಸಂಬಂಧದಲ್ಲಿ ಸುಗ್ರೀವಾಜ್ಞೆಯನ್ನು ಹೊರಡಿಸಬೇಕಾಯಿತು. ಒಂದು ಕಾರಣದಿಂದ 1975ನೆಯ ಇಸವಿಯ ಫೆಬ್ರವರಿ ಅಂತ್ಯದೊಳಗೆ ತಾಲ್ಲೂಕು ಬೋರ್ಡ್ ಮತ್ತು ಪಂಚಾಯಿತಿಗಳ ಚಾನಾವಣೆಗೆ ವ್ಯವಸ್ಥೆ ಮಾಡಬೇಕು ಮತ್ತು ಅದಕ್ಕೆ ಕಾಲಾವಕಾಶ ಬೇಕು ಎಂಬ ಉದ್ದೇಶದಿಂದ ಈ ಮಸೂದೆಯನ್ನು ಸಭೆಯ

ಮುಂದಿಟ್ಟಿದೆ. ಇದು ಬಹಳ ಸರಳವಾದುದು. ನವೆಂಬರ್‌ನಲ್ಲಿ ಚುನಾವಣೆ ನಡೆಸಿದರೆ ಸುಗ್ಗಿ ಕಾಲವಾದುದರಿಂದ ಅನೇಕ ರೈತರು ಮತ್ತು ರೈತ ಕಾರ್ಮಿಕರು ಚುನಾವಣೆಯಲ್ಲಿ ಭಾಗವಹಿಸಲು ಅವರಿಗೆ ತೊಂದರೆಯಾಗಬಹುದು, ಅವರೆಲ್ಲರಿಗೂ ಭಾಗವಹಿಸಲು ಅವಕಾಶ ಕಲ್ಪಿಸಿಕೊಡಬೇಕು ಎಂಬ ಉದ್ದೇಶದಿಂದ ನವೆಂಬರ್‌ನಲ್ಲಿ ಆಗಬೇಕಾದ ಚುನಾವಣೆಯನ್ನು 75ನೆಯ ಡಿಸೆಂಬರ್ ಅಂತ್ಯದೊಳಗೆ ಮಾಡಬೇಕು ಎಂಬ ಉದ್ದೇಶದಿಂದ ಮಸೂದೆಯನ್ನು ತರಲಾಗಿದೆ. ಅದಾದರಿಂದ ಸಭೆಯವರು ಯಾವ ಚರ್ಚೆಯೂ ಇಲ್ಲದೆ ಇದನ್ನು ಒಪ್ಪಬೇಕೆಂದು ಸರ್ವಾನುಮತದಿಂದ ಅನುಮೋದಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಕಾಗೋಡು ತಿಮ್ಮಪ್ಪ (ಸಾಗರ) :—ಮಾನ್ಯ ಅಧ್ಯಕ್ಷರೇ, ಪಂಚಾಯಿತಿ ಮತ್ತು ತಾಲ್ಲೂಕು ಅಭಿವೃದ್ಧಿ ಮಂಡಲಗಳಿಗೆ ನಡೆಯಬೇಕಾದ ಚುನಾವಣೆಗಳನ್ನು ಮುಂದೂಡುವ ಬಗ್ಗೆ ಮಸೂದೆಯನ್ನು ಮಂಡಿಸಿದ್ದಾರೆ. ನಮ್ಮ ರಾಜ್ಯದಲ್ಲಿ ತಾಲ್ಲೂಕು ಅಭಿವೃದ್ಧಿ ಮಂಡಲಗಳು ಅಸ್ತಿತ್ವಕ್ಕೆ ಬಂದ ಮೇಲೆ ಎರಡು ಬಾರಿ ಚುನಾವಣೆ ನಡೆಸಿದ್ದಾರೆ. ಮೊದಲನೆ ಚುನಾವಣೆ ನಡೆದು ಸುಮಾರು 8 ವರ್ಷ ಅದನಂತರ ನಂತರ 1967ರಲ್ಲಿ ಎರಡನೆಯ ಬಾರಿ ಚುನಾವಣೆ ನಡೆದು ಅಸ್ತಿತ್ವದಲ್ಲಿರುವ ಮಂಡಲ ಈಗಿದೆ. ಒಂದು ಸಾರಿ ಒಂದು ಪಂಚಾಯಿತಿ ಮತ್ತು ತಾಲ್ಲೂಕು ಬೋರ್ಡ್ ಅಸ್ತಿತ್ವಕ್ಕೆ ಬಂದಮೇಲೆ ಅದರ ಅವಧಿ ಇರುವುದು ಕೇವಲ 4 ವರ್ಷ ಕಾಲ. 1965ರಲ್ಲಿ ಒಂದು ತಿದ್ದುಪಡಿ ತಂದು ಯಾವುದಾದರೂ ಸಂದರ್ಭದಲ್ಲಿ ಸರಕಾರ ಅದರ ವಾಯಿದೆಯನ್ನು ಮುಂದುವರಿಸಬಹುದು ಅಥವಾ ಯಾವ ಸಂದರ್ಭದಲ್ಲೂ ಕೂಡ ಒಟ್ಟಿನಲ್ಲಿ 6 ವರ್ಷಗಳಿಗಿಂತ ಜಾಸ್ತಿ ಮುಂದುವರಿಸಬಾರದು ಎಂದು ಗೊತ್ತುಮಾಡಿದೆ. ಈ ಸಂಸ್ಥೆಗಳನ್ನು ಅಸ್ತಿತ್ವಕ್ಕೆ ತಂದ ಮೇಲೆ ಕರಾರುಮಾಕ್ಕಾಗಿ ಕಾಲಕ್ಕೆ ಸರಿಯಾಗಿ ಚುನಾವಣೆ ನಡೆಸಿಕೊಂಡು ಹೋಗಬೇಕು. ಏನೇನೇ ಪ್ರಕಾರೇಣ ಒಂದಲ್ಲ ಒಂದು ಕಾರಣದಿಂದ ಹಂತ ಹಂತದಲ್ಲಿ ಚುನಾವಣೆಗಳನ್ನು ನಡೆಸದೆ ಇರುವ ಸಂಸ್ಥೆಗಳನ್ನೇ ಮುಂದುವರಿಸಿಕೊಂಡು ಹೋದರೆ ಜನರಿಗೇನು ಭಾವನೆ ಬರುತ್ತದೆ? ಸರಕಾರ ತನಗೆ ಇಷ್ಟ ಬಂದ ಹಾಗೆ ತನ್ನ ಅನುಕೂಲಕ್ಕೆ ತಕ್ಕಂತೆ ಚುನಾವಣೆ ಮುಂದುವರಿಸಲು ಸಾಧ್ಯವಿದೆ ಎಂದು ಭಾವಿಸಲು ಅವಕಾಶವಾಗುವುದು. ಇದಕ್ಕೊಂದು ಪ್ರಬಲವಾದ ಕಾರಣವಿದೆ. ಹಿಂದೆ ಬೇರೆ ಪಕ್ಷ ಆಡಳಿತ ನಡೆಸುತ್ತಿತ್ತು. ಹಿಂದೆ ಸಂಸ್ಥಾ ಕಾಂಗ್ರೆಸ್ ಆಡಳಿತ ನಡೆಸುತ್ತಿತ್ತು, ಈಗ ಆಡಳಿತ ಕಾಂಗ್ರೆಸ್ ನಡೆಸುತ್ತಿದೆ. ಹಿಂದಿನ ಆಡಳಿತದವರು ಅವರ ಅನುಕೂಲಕ್ಕೆ ತಕ್ಕಂತೆ ಈ ಸಂಸ್ಥೆಗಳಿಗೆ ನಡೆಯಬೇಕಾದ ಚುನಾವಣೆಯನ್ನು 4 ವರ್ಷ ಮುಂದುವರೆಸಿದರು. 4 ವರ್ಷ ಇರಬೇಕಾದ ಪಂಚಾಯಿತಿ ಮತ್ತು ತಾಲ್ಲೂಕು ಬೋರ್ಡ್‌ಗಳನ್ನು 8 ವರ್ಷ ಕಾಲ ಸುಗ್ರೀವಾಚ್ಛೆ ಮೂಲಕ ಮುಂದುವರೆಸಿದ್ದಾರೆ. ಹಾಗೆ ಮುಂದುವರಿಸಲು ಏನೋ ಕಾರಣವಿರ

(ಶ್ರೀ ಕಾಗೋಡು ತಿಮ್ಮಪ್ಪ)

ಬೇಕು, ಬರಗಾಲ ಆಗಿರಲಿಲ್ಲ. ಅನಾವಶ್ಯಕವಾಗಿ ಆಗ ಚುನಾವಣೆ ಮುಂದುವರಿಸಿದರು. ಅಂದೂ ಅಡಳಿತ ಪಕ್ಷಕ್ಕೆ ಬಹುಮತವಿತ್ತು. ಯಾವ ರೀತಿ ಬೇಕಾದರೂ ಶಾಸನ ಮಾಡುವುದಕ್ಕೆ ಶಕ್ತಿಯಿತ್ತು. ಅಂದು ಅದರಂತೆ ಮಾಡಿದರು. ಅಂದು ಶಿವಪ್ಪನವರು, ಕೃಷ್ಣನವರು ನಂಜೇಗೌಡರು ಪಿರೋಧ ಪಕ್ಷದಲ್ಲಿದ್ದರು. ಈ ರೀತಿ ಅನಾವಶ್ಯಕವಾಗಿ ಚುನಾವಣೆಯನ್ನು ಮುಂದುವರೆಸಬಾರದು ಎಂದು ಅವರು ಹೇಳುತ್ತಿದ್ದರು. ಹಾಗೆ ಮಾಡುವುದು ರಾಜಕೀಯ ಕಾರಣಗಳಿಗಾಗಿ ಸ್ವಾರ್ಥಕ್ಕಾಗಿ ಎಂದು ಕೂಲಿಗಳು ಸಹ ತಿಳಿದುಕೊಂಡಿದ್ದಾರೆ. ಹೆಚ್ಚಾಗಿ ರಾಜಕೀಯ ಕಾರಣಗಳಿಗಾಗಿ ಮತ್ತು ರಾಜಕೀಯ ಪಕ್ಷದ ಅಸ್ತಿತ್ವವನ್ನು ಗಟ್ಟಿಮಾಡಿಕೊಳ್ಳಲು ಅದಕ್ಕೆ ಸಹಾಯಕವಾಗುವ ರೀತಿಯಲ್ಲಿ 4 ವರ್ಷವಾದ ಮೇಲೆ ನಡೆಸುವ ಚುನಾವಣೆಯನ್ನು 8 ವರ್ಷದವರೆಗೆ ಮುಂದೂಡಿದ್ದಾರೆ. ಇದು ಸಹಜವಾದುದು. ಆದರೆ ಇತಿಹಾಸ ತಾವೇನು ಪ್ರಾರಂಭಿಸಿದಿರಿ ಎಂಬುದೇ ಈಗಿರುವುದು. ಹಿರಿಯಕ್ಕನ ಚಾಳಿ ಮನೆ ಮಂದಿಗೆ. ಪ್ರಜಾಪ್ರಭುತ್ವದಲ್ಲಿ ಸತ್ಸಂಪ್ರದಾಯ ಹಾಕಬೇಕಾದ್ದು ಪ್ರತಿಯೊಬ್ಬನ ಧರ್ಮ. ರಾಜಕೀಯ ಕಾರಣದಿಂದ ಅಚಾರಾರ್ಥ ನಡೆಯುವುದು. ಯಾವ ಪಕ್ಷ ಬೇಕಾದರೂ ಅಧಿಕಾರದಲ್ಲರಬಹುದು. ಒಂದು ಶಾಸನ ಮಾಡಿದ ಮೇಲೆ ಅದು ಎಲ್ಲರನ್ನೂ ಬಂದಿಸುವುದು. ಆ ಶಾಸನದಂತೆ ಕ್ರಮ ಕೈಕೊಳ್ಳಬೇಕು. ಯಾವುದೇ ಪಕ್ಷ ಅಧಿಕಾರಕ್ಕೆ ಬರಬಹುದು, ಹೋಗಬಹುದು. ಆದರೆ ಶಾಸನದ ಪ್ರಕಾರ ಕೆಲಸಕಾರ್ಯಗಳು ವ್ಯವಸ್ಥಿತವಾಗಿ ನಡೆಯಲೇಬೇಕು. ಮೊನ್ನೆ ಇಂಗ್ಲೆಂಡಿನಲ್ಲೇನಾಯಿತೆಂಬುದನ್ನು ನೋಡಬಹುದು. ಅಧಿಕಾರದಲ್ಲಿದ್ದ ಪಕ್ಷಕ್ಕೆ ಇನ್ನೂ ಒಂದು ವರ್ಷದ ಅವಧಿಯಿತ್ತು. ಆದರೆ ಬೇರೆ ಸರಕಾರ ಬಂತು. ಹಾಗೆ ಪ್ರಜಾಪ್ರಭುತ್ವದಲ್ಲಿ ಸತ್ಸಂಪ್ರದಾಯ, ಇತಿಹಾಸ ಬೆಳೆಸಬೇಕು. ಸಂಪ್ರದಾಯಗಳಿಗೆ ಇಂಗ್ಲೆಂಡಿನಲ್ಲಿ ಮನ್ನಣೆ ಕೊಡುತ್ತಿದ್ದಾರೆ. ಅಂಥ ಸಂಪ್ರದಾಯಗಳನ್ನು ಇಲ್ಲೂ ಅಳವಡಿಸಿಕೊಳ್ಳಬೇಕು. ಹಾಗೆ ಮಾಡದಿದ್ದರೆ ಪ್ರಜಾಪ್ರಭುತ್ವ ಬೆಳೆಯುವುದಿಲ್ಲ. ಸತ್ಸಂಪ್ರದಾಯಗಳನ್ನು ನುಸರಿಸದೆ ಇದ್ದರೆ ವಿಧಾನಸಭೆಯಲ್ಲಿ ಮತ್ತು ಹೊರಗಡೆ ಟೀಕೆಗಳನ್ನೆದುರಿಸಬೇಕಾಗುವುದು. ಈಗ ಟೀಕೆಗಳಿಗೊಳಗಾಗಿದ್ದೀರಿ. ಚುನಾವಣೆಯನ್ನು ಹಿಂದೆಯೇ ಮಾಡಬೇಕಾಗಿತ್ತು. ಆಗ ನಾರಾಯಣ ಜಿಲ್ಲೆಗಳಲ್ಲಿ ಬರಗಾಲ ಬಂದು ಚುನಾವಣೆಯನ್ನು ಮುಂದುವರೆಸುತ್ತೇವೆಂದು ಹೇಳಿದರು. ವಾಸ್ತವಿಕವಾಗಿ ಜನರು ಆಗ ವಲಸೆ ಹೋಗಿದ್ದರು. ಆಗ ಚುನಾವಣೆ ಮಾಡಿದರೆ ಪ್ರತಿನಿಧಿಯನ್ನು ಆರಿಸಲು ಅವಕಾಶವಿರಲಿಲ್ಲ. ಅನೇಕ ಅನಾಥರು, ಹರಿಜನ—ಗಿರಿಜನರು, ಕೂಲಿ ಮಾಡುವವರು ಮುಂತಾದವರು ಅನ್ನ, ಕೆಲಸ ಹುಡುಕಿಕೊಂಡು ಯಾವುದೋ ರಾಜ್ಯಗಳಿಗೆ ವಲಸೆ ಹೋಗಿದ್ದರು. ಅಂಥ ಜನರಿಗೆ ತಮ್ಮ ಪ್ರತಿನಿಧಿಯನ್ನು ಆರಿಸುವುದಕ್ಕೆ ಅವಕಾಶವಿರಲಿಲ್ಲ. ಅದುದರಿಂದ ಅವರಿಗೆ ಅನುಕೂಲವಾಗಲಿ ಎಂದು ಈಗ ಚುನಾವಣೆಯನ್ನು ಮುಂದಕ್ಕೆ ಹಾಕಿದರು.



5-30 P.M.

ನಾವು ಹೆಚ್ಚಿನ ವಿರೋಧವನ್ನು ಆ ಸಂದರ್ಭದಲ್ಲಿ ವ್ಯಕ್ತಪಡಿಸಲಿಲ್ಲ. ಅದಾದನಂತರ 1973ನೇ ಇಸವಿಯಲ್ಲಿ ನವೆಂಬರ್, ಡಿಸೆಂಬರ್‌ನಲ್ಲಿ ಚುನಾವಣೆಗಳನ್ನು ಮಾಡುವುದಕ್ಕೆ ಸಾಧ್ಯವಿತ್ತು. ಹೊಸ ತಾಲ್ಲೂಕು ಬೋರ್ಡ್‌ಗಳು, ಹೊಸ ಪಂಚಾಯಿತಿಗಳು ಅಸ್ತಿತ್ವಕ್ಕೆ ಬರುತ್ತಿದ್ದವು, ಏಕೆ ಆಗ ಮಾಡಲಿಲ್ಲ ? ಬರಗಾಲ ಪರಿಸ್ಥಿತಿಯು ಸ್ವಲ್ಪ ಸುಧಾರಿಸಿತ್ತು, ಎಲ್ಲೆಗೋ ಹೋದ ಜನರು ವಾಪಸ್ ಬಂದರು. ಆದರೂ ಸಹ ಬರಗಾಲದ ಪ್ರದೇಶಗಳನ್ನು, ಅಂದರೆ ಬರಗಾಲಕ್ಕೆ ಒಳಗಾಗಿರತಕ್ಕ ನಾಲ್ಕು ಜಿಲ್ಲೆಗಳನ್ನು ಒಟ್ಟಾರೆ ಉಳಿದಿರತಕ್ಕ ಪ್ರದೇಶಗಳಲ್ಲಿ ಇವತ್ತೂ ಕೂಡ ನೀವು ಚುನಾವಣೆಗಳನ್ನು ಮಾಡಬಹುದು.

ಶ್ರೀ ಹೆಚ್. ಡಿ ದೇವೇಗೌಡ :—ಆ ಪ್ರದೇಶಗಳಲ್ಲಿ 15 ಅಡಿ ಎತ್ತರದ ಜೋಳ ಬೆಳೆದಿದೆ ಎಂದು ಮಾನ್ಯ ಮುಖ್ಯ ಮಂತ್ರಿಗಳೇ ಹೇಳಿದರು.

ಶ್ರೀ ಕಾಗೋಡು ತಿಮ್ಮಪ್ಪ : ಮಳೆಗಾಲ ಕಳೆದ ಮೇರೆ, ಆಗಸ್ಟಿನಿಂದ ಈಚೆಗೆ ಚುನಾವಣೆಗಳನ್ನು ಮಾಡುವುದಕ್ಕೆ ಅವಕಾಶ ಇತ್ತು. ಏಕೆ ಮಾಡಲಿಲ್ಲ ? ಅಂಥ ಪ್ರಬಲವಾದಂಥ ಕಾರಣ ಏನು ಇತ್ತು ? ಎನ್ನುವುದನ್ನು ಹೇಳುತ್ತೀರಾ ? ಈಗ ಈ ಮಸೂದೆ ತಂದು 75ನೇ ಇಸವಿಯವರೆಗೆ ಚುನಾವಣೆಗಳನ್ನು ಮುಂದುವರಿಸಿಕೊಂಡು ಹೋಗುವುದರಿಂದ ಏನಾಗುತ್ತದೆ ಎಂದರೆ, ಆಗ ಮತ್ತೆ ಆಯಾ ಕ್ಷೇತ್ರದ ವಿಂಗಡಣೆಯಾಗಬೇಕಾಗಬಹುದು, ಪೋಟರಿಸ್ಟ್ ಆಗಬೇಕು, ಇನ್ನು ಮುಂತಾದ ಕಾರಣಗಳಿಂದ ಆಗಲೂ ಚುನಾವಣೆಗಳನ್ನು ಮಾಡುವುದಕ್ಕೆ ಆಗುವುದಿಲ್ಲ ಎಂದು ತಾವು ಹೇಳಬಹುದು. ಆದ್ದರಿಂದ ಈಗ ಚುನಾವಣೆಗಳನ್ನು ಮಾಡುವುದಾದರೆ, ನವೆಂಬರ್, ಅಕ್ಟೋಬರ್ ಮತ್ತು ಡಿಸೆಂಬರ್ ತಿಂಗಳಲ್ಲಿ ಮಾಡಬೇಕಾದಂಥ ಸಂದರ್ಭ ಇದೆ. ಈ ದೃಷ್ಟಿಯಿಂದ ನಿಮಗೆ ಅತಂಕ ಏನು ಇದೆ ? ಏನು ತಾಪತ್ರಯ ಇತ್ತು ಇದರ ಬಗ್ಗೆ ನಿಮಗೆ ಸಮಜಾಯಿಷಿಯನ್ನು ಹೇಳಬೇಕಾಗುತ್ತದೆ. ತಾವೂ ಕೂಡ ಹಿಂದೆ ಮಾಡಿದವರಂತೆ ಚುನಾವಣೆಗಳನ್ನು ಮುಂದಕ್ಕೆ ಹಾಕಿಕೊಂಡು ಬಂದು ಅವರು ಮಾಡಿದ್ದನ್ನೇ ನೀವೂ ಮಾಡುವುದಕ್ಕೆ ಹೊರಟಿದ್ದೀರಿ. ಇಲ್ಲಿ ರಾಜಕೀಯ ವ್ಯವಧಾನ ಮಾಡಿ ಚುನಾವಣೆಗಳನ್ನು ಮುಂದಕ್ಕೆ ಹಾಕುವುದಕ್ಕೆ ಆಲೋಚನೆ ಮಾಡುತ್ತಿದ್ದೀರಿ. ಇಲ್ಲಿ ರಾಜಕೀಯ ಬೇಡ ಪಂಚಾಯಿತಿಗಳಿಗೆ ಯಾರು ಬಂದರೆ ಏನು ತಾಲ್ಲೂಕು ಬೋರ್ಡ್‌ಗಳಲ್ಲಿ ಯಾರಾದರೂ ಇರಲಿ. ಇದರಿಂದ ನೀವು ರಾಜ್ಯದ ಅನೆಂಬಿಗೇ ಸುಲಭವಾಗಿ ಆರಿಸಿರಬಹುದು ಎಂದು ಹೇಳುವುದಕ್ಕಾಗುವುದಿಲ್ಲ. ಆದರೆ ಕ್ಷೇತ್ರವೇ ಬೇರೆ, ಇದರ ಕ್ಷೇತ್ರವೇ ಬೇರೆ. ಇದರ ಬಗ್ಗೆ ನಮ್ಮಲ್ಲಿ ಏನೋ ಒಂದು ಬಂದುಬಿಟ್ಟಿದೆ. ಪಂಚಾಯಿತಿಯೂ ನಮ್ಮ ಕೈಯಲ್ಲಿರಬೇಕು, ಮುನಿಸಿಪಾಲಿಟಿಯೂ ನಮ್ಮ ಕೈಯಲ್ಲಿ

(ಶ್ರೀ ಕಾಗೋಡು ತಿಮ್ಮಪ್ಪ)

ಇರಬೇಕು, ತಾಲ್ಲೂಕು ಬೋರ್ಡಿನಲ್ಲಿಯೂ ನಮ್ಮವರೇ ಇದ್ದುಬಿಟ್ಟರೆ ಆ ಮೇಲೆ ಶಾಸನ ಸಭೆಯನ್ನು ನಾವು ಸಾಗೆಯೇ ಇಟ್ಟುಕೊಳ್ಳಬಹುದು ಮತ್ತು ಲೋಕಸಭೆಯ ಸ್ಥಾನಗಳನ್ನೂ ನಾವೂ ಜೈಬಿನಲ್ಲಿಟ್ಟುಕೊಳ್ಳಬಹುದು ಎನ್ನುವ ಕಲನೆ ನಮ್ಮಲ್ಲಿ ಬಂದುಬಿಟ್ಟಿದೆ. ಇದೆಲ್ಲಾಭ್ರಮೆ, ಈ ಭ್ರಮೆಗಳನ್ನೆಲ್ಲಾ ಬಿಟ್ಟು ಜಿಡಬೇಕು, ಇಲ್ಲದೆ ಹೋದರೆ ಪ್ರಜಾಪ್ರಭುತ್ವ ಎಲ್ಲಿ ಉಳಿಯುತ್ತದೆ? ಆದ್ದರಿಂದ ಇದನ್ನೆಲ್ಲಾ ಬಿಟ್ಟು, ಯಾವ ಯಾವ ಕಾಲದಲ್ಲಿ ಚುನಾವಣೆಗಳನ್ನು ಮಾಡಬೇಕೋ ಆ ಕಾಲದಲ್ಲಿ ಚುನಾವಣೆಗಳನ್ನು ಮಾಡಬೇಕು, ಯಾವ ಯಾವ ಕಾಲದಲ್ಲಿ ಏನೇನು ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಂಡು ಸಲೀಸಾಗಿ ಕೆಲಸಗಳನ್ನು ನಡೆಸಬೇಕು. ಇವತ್ತು ಮಾನ್ಯ ದೇವರಾಜ ಅರಸರ ಮಂತ್ರಿವೃಂಡಲ ಇರಬಹುದು, ನಾಳೆ ದೇವೇಗೌಡರ ಸರ್ಕಾರ ಬರಬಹುದು. ಆದ್ದರಿಂದ ಇಂಥಾದ್ದಕ್ಕೆಲ್ಲಾ ಅವಕಾಶ ಕೊಡಬೇಡಿ. ನಮ್ಮ ಪಕ್ಷದವರು ಡಾಕ್ಟರ್ ಲೋಹಿಯಾ ಅವರನ್ನು, ಅವರು ಹರಿಜನರು ಗಿರಿಜನರ ಬಗ್ಗೆ ತೀವ್ರವಾವ ಅಭಿಲಾಷೆಯನ್ನು ಇಟ್ಟುಕೊಂಡಿರತಕ್ಕವರು, ಅವರನ್ನು ನಮ್ಮ ಪಕ್ಷಕ್ಕೆ ಮುಖಂಡರನ್ನಾಗಿ ಮಾಡಿದ್ದೇವೆ. ದಿವಂಗತ ಗೋಪಾಲಗೌಡರು ಅವರಿಗೆ ಸ್ಥಾನವನ್ನು ಕೊಡಬೇಕು ಎಂದು ಇದ್ದರು. ಕೊಟ್ಟರು. ಮತ್ತು ಅವರು ಚುನಾವಣೆಯಲ್ಲಿ ಗೆದ್ದು ಬಂದರು. ರಾಜ್ಯದಲ್ಲಿ ಒಂದು ಹೊಸ ಸಂಪ್ರದಾಯವನ್ನು ಹಾಕತಕ್ಕ ದೃಷ್ಟಿಯಿಂದ ನಾವು ಒಳ್ಳೆಯ ಕೆಲಸಗಳನ್ನು ಮಾಡಬೇಕಾಗುತ್ತದೆ. ಕಾಲ ಗತಿಸಿದ ಮೇಲೆ ಎಷ್ಟೋ ವ್ಯತ್ಯಾಸಗಳು ಆಗುತ್ತವೆ. ಇವತ್ತು ಮಾನ್ಯ ರಾಜಯ್ಯನವರು ಮಂತ್ರಿಗಳಾಗಿದ್ದಾರೆ, ಆದ್ದರಿಂದ ಈ ಕಾಲ ಬದಲಾವಣೆಯ ಸೆಳೆತಕ್ಕೆ ನಾವು ಶರಣಾಗಲೇಬೇಕು. ಈ ದೃಷ್ಟಿಯಿಂದ ಈ ಸ್ಥಳೀಯ ಸಂಸ್ಥೆಗಳನ್ನು ನಾವು ಒಳ್ಳೆಯ ರೀತಿಯಲ್ಲಿಯೇ ಉಳಿಸಿಕೊಂಡು ಬರಬೇಕು. ಗ್ರಾಮಾಂತರ ಪ್ರದೇಶದ ಜನರಿಗೆ ಇವುಗಳಿಂದ ನೆರವು ಸಿಕ್ಕಬೇಕು. ಇವುಗಳಿಗೆ ಯಾವುದೇ ಕಾರಣದಿಂದ ಚುನಾವಣೆಗಳನ್ನು ನಡೆಸದೆ ನಿಲ್ಲಿಸಿಕೊಂಡು ಹೋಗತಕ್ಕದ್ದು ಸರಿಯಲ್ಲ. ಇದರಲ್ಲಿ ರಾಜಕೀಯ ಆಟ ಆಡುವುದನ್ನು ನಿಲ್ಲಿಸಬೇಕು. ಹಿರಿಯಕ್ಕನ ಚಾಳಿ ಮನೆಮುಂದಿಗೆಲ್ಲಾ ಎನ್ನುವಂತೆ, ಈ ಚುನಾವಣೆಗಳನ್ನು ಮುಂದುವರಿಸಿ ಮುಂದಿನ ಸರ್ಕಾರಗಳಿಗೆ ಅದನ್ನೇ ಅನುಸರಿಸುವಂಥ ದಾರಿಯನ್ನು ತೋರಿಸಬೇಡಿ. ಈ ಚುನಾವಣೆಗಳಿಗೆ ಅಡಳಿತ ಕಾಂಗ್ರೆಸ್ಸಿನವರನ್ನು ಯಾರನ್ನೂ ಹಾಕುವುದಿಲ್ಲ ಎಂದು ಬಹಿರಂಗವಾಗಿ ಹೇಳಿ.

ಮಾನ್ಯ ಸದಸ್ಯರೊಬ್ಬರು. —ನಿಮ್ಮ ಪಾಟಿಯಿಂದ ಯಾವೂ ಇಲ್ಲವೇ ?

ಶ್ರೀ ಕಾಗೋಡು ತಿಮ್ಮಪ್ಪ :—ನಮಗೆ ರಾಜ್ಯದ 157 ಸ್ಥಾನಗಳಿಗೂ ಸ್ಪರ್ಧೆ ಮಾಡುವ ಶಕ್ತಿ ಇಲ್ಲದೆ ಇರಬಹುದು. ಆದರೆ ನಮ್ಮ 2-3 ತಾಲ್ಲೂಕುಗಳಲ್ಲಿ ನಿಮ್ಮನ್ನು ಸೋಲಿಸತಕ್ಕ ಶಕ್ತಿ ಅಂತೂ ಇದೆ. ಈಗಲೂ ಇದೆ. ಅದು ಅಪ್ರಕೃತ. ಸರ್ವೋದಯ ನಾಯಕರಾದ ಜಯಪ್ರಕಾಶ್ ನಾರಾಯಣ್, ಮತ್ತು ವಿನೋಬಾಜಿ ಯವರು ಸ್ಥಳೀಯ ಸಂಸ್ಥೆಗಳಲ್ಲಿ ಪಾರ್ಟಿಗಳೇ ಬೇಡ ಎಂದು ಹೇಳುತ್ತಿದ್ದರು. ಆ ರೀತಿ ನೀವು ಮಾಡ್ತೀ. ಅದರಲ್ಲಿ ಅಕಸ್ಮಾತ್ತಾಗಿ ಸೋಲಾಗಬಹುದು. ಚಿಂತೆ ಯಿಲ್ಲ. ಅದಕ್ಕೆ ಚಿಂತೆಪಡಬೇಕಾದ ಅವಶ್ಯಕತೆಯೂ ಇಲ್ಲ. ಇಂಥ ಒಂದು ದೊಡ್ಡತನವನ್ನು ನೀವು ಮಾಡ್ತೀ. ಜನತೆ ಏನು ತೀರ್ಮಾನ ಮಾಡುತ್ತಾರೋ ಅದರ ಪ್ರಕಾರ ನಾವು ಹೋಗಬೇಕಾಗುತ್ತದೆ. ಆದರೆ ಚುನಾವಣೆಯ ಕಾಲದಲ್ಲಿ ಏನೇನು ವ್ಯವಧಾನ ಮಾಡಬೇಕೋ ಅದನ್ನು ಮಾಡಬೇಕು. ನಿಮಗೆ ನಿಜವಾಗಿಯೂ ಇಂಥ ಪ್ರಾಮೋಣಕತೆ ಇದ್ದರೆ, ಇದರ ಬಗ್ಗೆ ಒಂದು ತೀರ್ಮಾನ ಮಾಡಿರಿ ಪ್ರಾರಂಭದಲ್ಲಿ ಯಾವಾಗಲೂ ಕೂಡ ಸ್ವಲ್ಪ ಲುಕಾನು ಆಗಬಹುದು. ಉದಾಹರಣೆಗೆ ಕಾಗೋಡಿನ ಚಳುವಳಿಯನ್ನು ನಾವೇ ಮಾಡಿದೆವು, ಆದರೆ ಅದರ ರಾಧೆ ನಮಗೆ ಏನೂ ಆಗಲಿಲ್ಲ. ನಮ್ಮಲ್ಲಿ ಕಳೆದುಕೊಂಡವರೇ ಜಾಸ್ತಿ. ಆದ್ದರಿಂದ ಯಾವುದೇ ಒಂದು ಹೋರಾಟ ಮಾಡುವ ಕಾಲಕ್ಕೆ ಪ್ರಾರಂಭದಲ್ಲಿ ಸ್ವಲ್ಪ ಲುಕಾನು ಆಗುತ್ತದೆ. ಒಬ್ಬರ ಕಾಳಜಿಗೋಸ್ಕರ ಯಾರೋ ಒಬ್ಬರು ತ್ಯಾಗ ಮಾಡಬೇಕಾಗುತ್ತದೆ ಇಂಥ ಒಂದು ವ್ಯವಧಾನವನ್ನು ಕರ್ನಾಟಕ ರಾಜ್ಯದಲ್ಲಿ ನೀವು ಹಾಕಬೇಕು ಎಂದು ನಾನು ಹೇಳುತ್ತೇನೆ. ನಿಜವಾಗಿಯೂ ನೀವು ಪ್ರಾಮೋಣಕತನದಿಂದ ಇರುವುದಾದರೆ ನಿಮ್ಮಲ್ಲಿ ಕಳಕಳಿಯಿರುವುದಾದರೆ, ಖಂಡಿತವಾಗಿಯೂ ಇವತ್ತು ಒಂದು ತೀರ್ಮಾನ ಮಾಡಿ, ನಾವು ಯಾರು ಪಂಚಾಯಿತಿ, ಅಥವಾ ತಾಲ್ಲೂಕು ಬೋರ್ಡ್‌ಗಳ ಚುನಾವಣೆಗೆ ಪಕ್ಷದ ಅಧಾರದ ಮೇಲೆ ಸ್ಪರ್ಧೆ ಮಾಡುವುದಿಲ್ಲ ಎಂದು ಮಾಡಿ. ಇಂಥ ಒಂದು ಸಂಪ್ರದಾಯವನ್ನು ನೀವು ಹಾಕಿ, ಆಗ ಊರಿಗಾಗಿ, ತಾಲ್ಲೂಕಿಗಾಗಿ, ಕೆಲಸ ಮಾಡುವಂಥ ಜನ ಯಾರೇ ಇರಲಿ, ಅವರು ಪ್ರಾಮೋಣಕರು ಇದ್ದರೆ, ಒಳ್ಳೆಯ ಕೆಲಸಗಾರರು, ಆಗಿದ್ದರೆ. ಅಂಥವರನ್ನು ಜನತೆ ಚುನಾಯಿಸಿ ಕೆಲಸ ಮಾಡಲು ಕಳುಹಿಸಲಿ. ಇಂಥ ಒಂದು ಅವಕಾಶವನ್ನು ಜನ ಸಾಮಾನ್ಯರಿಗೆ ನೀವು ಕಲ್ಪಿಸಿಕೊಡಬೇಕು. ಇಲ್ಲದೆ ಹೋದರೆ, ಈ ರೂರಲ್ ಫ್ಯೂಡಲ್ಸ್ ಕೈಯಲ್ಲಿ ಈ ಜನ ಇದ್ದು ತೊಂದರೆಗೊಳಗಾಗಿ ಬೇಕಾಗುತ್ತದೆ ನಮ್ಮ ಇಡೀ ಕರ್ನಾಟಕದಲ್ಲಿ ಲೆಕ್ಕ ತೆಗೆದುಕೊಂಡರೆ, ಎಷ್ಟು ಜನ ಹರಿಜನರು ಪಂಚಾಯಿತಿಯ ಅಧ್ಯಕ್ಷರು ಆಗಿದ್ದಾರೆ? ಎಷ್ಟು ಜನ ಹಿಂದುಳಿದವರು ಸ್ಥಳೀಯ ಸಂಸ್ಥೆಗಳಲ್ಲಿ ಇನ್ನಿತರ ಸಂಘ, ಸಂಸ್ಥೆಗಳಲ್ಲಿ ಭಾಗವಹಿಸಿದ್ದಾರೆ? ಹರಿಜನಗಿರಿಜನ ಮತ್ತು ಹಿಂದುಳಿದಿರತಕ್ಕವರು ಸ್ತ್ರೀಯರು ಎಷ್ಟು ಜನ ಮುಂದೆ ಇದ್ದಾರೆ? ಎಲ್ಲೋ ಕೆಲವರು ಬಂದೆರಡು ಅಧ್ಯಕ್ಷರ ಸ್ಥಾನಗಳನ್ನು ಪಡೆದಿರಬಹುದು, ಅವರು ಕಡಿಮೆ ಪ್ರಮಾಣದಲ್ಲಿ ದ್ದಾರೆ.

(ಶ್ರೀ ಕಾಗೋಡು ತಿಮ್ಮಪ್ಪ)

ಇವತ್ತು ಅವರು ಜನಸಂಖ್ಯೆಯಲ್ಲಿ ಶೇಕಡ 20 ರಷ್ಟು ಜನ ಇದ್ದಾರೆ ತಾಲ್ಲೂಕು ಬೋರ್ಡ್ ಚುನಾವಣೆಯ ಕಾಲದಲ್ಲಿ ಯಾರಿಗೋ ಓಟ್ ಮಾಡಬೇಕಾದಂಥ ಪರಿಸ್ಥಿತಿ ಬಂದಿದೆ. ಹರಿಜನ ಮುಖಂಡನಾಗಿ ನಿಂತು ಹೇಳುವ ಒಂದು ದಿಗ್ದರ್ಶನ ಮಾಡಿಲ್ಲ ಚುನಾವಣೆ ನಡೆಯುವ ಸ್ಥಿತಿ ಬಂದಿಲ್ಲ. ಹಣಕಾಸಿನ ವ್ಯವಹಾರ ಮಾಡುವವರು, ಜಾತಿಯಲ್ಲಿ ಮುಂದಿರತಕ್ಕಂಥಂಥವರು ಸ್ಥಳೀಯ ಸಂಸ್ಥೆಗಳನ್ನು ಕೈಯಲ್ಲಿ ಇಟ್ಟುಕೊಂಡಿದ್ದಾರೆ. ಇದು ವಾಸ್ತವವಾದ ಪರಿಸ್ಥಿತಿ. ಇದನ್ನು ಗಮನ ದಲ್ಲಿಟ್ಟುಕೊಳ್ಳಬೇಕು.

ಶ್ರೀ ಎನ್. ರಾಜಯ್ಯ : ತಮ್ಮ ಅಭಿಪ್ರಾಯದ ಪ್ರಕಾರ ಗ್ರಾಮಾಂತರ ಪ್ರದೇಶಗಳಲ್ಲಿ ನೀವು ಹೇಳಿದಂಥ ಶಕ್ತಿಗಳ ಪ್ರಭಾವಕ್ಕೆ ಸಾಮಾನ್ಯ ಜನತೆ ಒಳಗಾಗಿರುವುದರಿಂದ ನೀವು ಅವರನ್ನೇ ಪಂಚಾಯಿತಿಗಳಲ್ಲಿ ಎಲೆಕ್ಷನ್ ಬಾಡಿ ಚೇರ್ಮನ್ ಆಗಿ ಏತಕ್ಕೆ ಮಾಡಬಾರದು ? ಇದನ್ನು ಪರಿಶೀಲನೆ ಮಾಡಿ ಸಲಹೆ ಮಾಡುತ್ತೀರಾ ?

ಶ್ರೀ ಕೆ. ಎನ್. ವೀರಪ್ಪಗೌಡ : ಈಗ ಜನರಲ್ ಆಗಿ ಆ ಸೀಟಿಗೆ ಅವರು ನಿಲ್ಲಬಹುದಲ್ಲವೇ ? ರಿನ್ವಿಕ್ಷನ್ ಏನೂ ಇಲ್ಲ ತಾನೇ ?

ಶ್ರೀ ಕಾಗೋಡು ತಿಮ್ಮಪ್ಪ : ಮಾನ್ಯ ರಾಜಯ್ಯನವರು ಒಂದು ದೃಷ್ಟಿಯಿಂದ ಹೇಳಿದರು, ನಾನು ಆ ಒಂದು ತ್ಯಾಗವನ್ನು ಮಾಡುವುದಕ್ಕೆ ತಯಾರಾಗಿದ್ದೇನೆ. ಎಲ್ಲಾ ಪಂಚಾಯಿತಿಗಳಲ್ಲೂ ಕೂಡ ಒಬ್ಬ ಹರಿಜನ ಗಿರಿಜನ ಅಧ್ಯಕ್ಷನಾಗುವುದಾದರೆ, ಅಂಥ ಕೆಲಸವನ್ನು ಕಾನೂನುಬದ್ಧವಾಗಿ ಸರ್ಕಾರ ಮಾಡುವುದಾದರೆ ನಾನು ತಯಾರಾಗಿದ್ದೇನೆ.

ಶ್ರೀ ಎನ್. ರಾಜಯ್ಯ : ಶ್ರೀ ದೇವೇಗೌಡರು ಒಪ್ಪಿಕೊಂಡರೆ ಮಾಡೋಣ.

ಶ್ರೀ ಹೆಚ್. ಡಿ. ದೇವೇಗೌಡ : ನಾನು ಇನ್ನು ಒಂದು ಹೆಜ್ಜೆ ಮುಂದೆ ಹೋಗುತ್ತೇನೆ. ಯುನಾನಿಮಸ್ ರೆಸಲ್ಯೂಷನ್ ತರೋಣ. ಎಲ್ಲಾ ಪಂಚಾಯಿತಿಗೂ ಮತ್ತು ಎಲ್ಲಾ ತಾಲ್ಲೂಕು ಬೋರ್ಡ್‌ಗಳಿಗೂ ಹರಿಜನರೇ ಅಧ್ಯಕ್ಷರಾಗಿರಬೇಕು. ಈ ಮಂತ್ರಿಗಳ ಜಾಗಕ್ಕೂ, ಮುಖ್ಯಮಂತ್ರಿಗಳ ಜಾಗಕ್ಕೂ, ಪ್ರಧಾನ ಮಂತ್ರಿಗಳ ಜಾಗಕ್ಕೂ ಹರಿಜನರೇ ಆಗಿರಬೇಕೆಂದು ರೆಸಲ್ಯೂಷನ್ ಮಾಡೋಣ. ಆ ರೀತಿ ರೆಸಲ್ಯೂಷನ್ ತರುವುದಾದರೆ ಮುಂದೆ ಬನ್ನಿ.

ಉಪಾಧ್ಯಕ್ಷರು : ಪ್ರಧಾನ ಮಂತ್ರಿಗಳೂ ಹರಿಜನರೇ ಆಗಿರಬೇಕು ಎಂಬುದಕ್ಕೆ ಇಲ್ಲಿ ಹೇಗೆ ರಿಜಲ್ಯೂಷನ್ ಮಾಡುವುದಕ್ಕೆ ಆಗುತ್ತದೆ.

ಶ್ರೀ ಕಾಗೋಡು ತಿಮ್ಮಪ್ಪ : ಅದರಲ್ಲಿ ಪ್ರಾಮುಖ್ಯತೆ ಇದೆ. ಇವತ್ತು ಕೆಲವು ಕಾರಣ ಹೇಳುತ್ತೇನೆ. ವೀರಪ್ಪಗೌಡರು ಯಾತಕ್ಕೆ ಹೇಳಿದರು ಎಂದರೆ ಹರಿಜನ ಗಿರಿಜನರು ಸಾಮಾಜಿಕವಾಗಿ ಹಿಂದುಳಿದಿರತಕ್ಕಂಥ ಜನರು ಅಂಥ ಸ್ಥಳಗಳಲ್ಲಿ ಅವರಿಗೆ ಜನ ಸೀಟ್ ಕೊಡಬೇಕು, ಅವರು ಕಾಂಟೆನ್ಸ್ ಮಾಡಬೇಕು. ಇಷ್ಟು ಜನ ಇಲ್ಲಿ ಸದಸ್ಯರು ಇದ್ದೀರಿ. ಹರಿಜನ ಗಿರಿಜನರಿಗಾಗಿ ಮೀಸಲು ಸ್ಥಾನ ದಿಂದ ಆರಿಸಿ ಬಂದಿರತಕ್ಕ ಸ್ನೇಹಿತರು ಇದ್ದೀರಿ, ಆಡಳಿತ ಕಾಂಗ್ರೆಸ್ ಪಕ್ಷ ಇದೆ, 1970ನೇ ಇಸವಿ ಆದಮೇಲೆ ಒಂದು ಕಾಲ ಅಯಿತು, ಅವರು ಇವರು ಮಾಡಿದರು ಎನ್ನುವ ಪ್ರಶ್ನೆ ಇಲ್ಲ. ಯಾರು ಬೇಕಾದರೂ ಇರಲಿ, ಆರಿಸಿ ಬರತಕ್ಕ ವಾತಾವರಣ ನಿರ್ಮಾಣ ಆಗಿದ್ದು ತಪ್ಪಿಸಲಿಕ್ಕೆ ಆಗುವುದಿಲ್ಲ.

ಶ್ರೀ ಎಚ್. ಡಿ. ದೇವೇಗೌಡ :—ಅವಿಭಾಜ್ಯ ಕಾಂಗ್ರೆಸ್ಸಿನಲ್ಲಿದ್ದ ಶ್ರೀ ಡಿ. ಸಂಜೀವಯ್ಯನವರು ಮುಖ್ಯ ಮಂತ್ರಿಗಳಾಗಿದ್ದರು. ಒಡೆದು ಹೋದ ಪೇಲಿ ಯಾರೂ ಮುಖ್ಯ ಮಂತ್ರಿಗಳು ಆಗುವುದಕ್ಕೆ ಆಗಿಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ :—ಮಾನ್ಯ ಸಭೆಯ ಸದಸ್ಯರು ಇದ್ದಾರೆ ಮೀಸಲು ಸ್ಥಾನ ಇಲ್ಲದೇ ಇದ್ದರೆ ಹರಿಜನ ಗಿರಿಜನರನ್ನು ಆರಿಸಿ ಕಳುಹಿಸುವುದಕ್ಕೆ ಸದ್ಬುದ್ಧಿ ಜನರಲ್ಲಿ ಇದೆಯೇ ಎಂದು ಕೇಳುತ್ತೇನೆ.

ಶ್ರೀ ಕೆ. ಎನ್. ವೀರಪ್ಪ ಗೌಡ :—ಜನಕ್ಕೆ ಸದ್ಬುದ್ಧಿ ಇಲ್ಲ ಎಂದು ಹೇಳಿ ತೀರಲ್ಲ, ಹೇಳಬಹುದೇ ?

ಶ್ರೀ ಕಾಗೋಡು ತಿಮ್ಮಪ್ಪ : — ಸಮಾಜದಲ್ಲಿರುವ ಒಳ್ಳೆಯದು ಕೆಡಕು ನೋಡಿಕೊಳ್ಳುವಷ್ಟು ಜನತೆಗೆ ಕಣ್ಣು ಇಲ್ಲ. ಅದಾದರಿಂದ ಸಮಾಜದ ಪ್ರವೃತ್ತಿ ನೋಡಿ ಹೇಳಬೇಕಾಗಿದೆ. ಅದಕ್ಕೆ ಇದರಲ್ಲಿ ಏನಾಗಿದೆ ಎಂದರೆ ವೀರಪ್ಪ ಗೌಡರು ಹೇಳಿದರು, ಹರಿಜನ ಗಿರಿಜನರಿಗೆ ಮಹಿಳೆಯರಿಗೆ ಮೀಸಲು ಸ್ಥಾನವಿಲ್ಲ ಎಂದು. ಇಲ್ಲದೇ ಹೋದರೆ ಅವರು ಬರುವುದಕ್ಕೆ ಆಗುವುದಿಲ್ಲ. ನಿಮ್ಮ ತಾಲ್ಲೂಕಿನಲ್ಲಿ ಮಹಿಳೆಯರನ್ನು ಮೀಸಲು ಸ್ಥಾನದಿಂದ ಗೆಲ್ಲಿಸಿ ತಂದಿದ್ದೀರಾ ?

ಶ್ರೀ ವಿ. ಕೃಷ್ಣರಾವ್ :—ಮಾನ್ಯ ಅಧ್ಯಕ್ಷರೇ, ಮಾನ್ಯ ಕಾಗೋಡು ತಿಮ್ಮಪ್ಪನವರು ಸಹೃದಯದಿಂದ ಹರಿಜನ ಗಿರಿಜನರ ಬಗ್ಗೆ ಹೆಚ್ಚಿನ ಅಭಿಮಾನವನ್ನು ವ್ಯಕ್ತಪಡಿಸಿದ್ದಾರೆ, ಅವರಿಗೆ ಈ ಸಂದರ್ಭದಲ್ಲಿ ನೇರವಾಗಿ ಪ್ರಶ್ನೆ ಹಾಕುವುದಕ್ಕೆ

(ಶ್ರೀ ವಿ. ಕೃಷ್ಣರಾವ್,

ಇಷ್ಟಪಡುತ್ತೇನೆ ನೀವು ತಾಲ್ಲೂಕ್ ಬೋರ್ಡ್ ಅಧ್ಯಕ್ಷರಾಗಿ ಬಹಳ ವರ್ಷಗಳಿಂದ ಸೇವೆ ಮಾಡುತ್ತಿದ್ದೀರಿ ಎಂಬುದು ಎಲ್ಲರಿಗೂ ಗೊತ್ತಿದೆ. ನೀವು ನಿಮ್ಮ ತಾಲ್ಲೂಕಿನಲ್ಲಿ ಕಾಂಗ್ರೆಸ್ ನವರನ್ನು ಸೋಲಿಸಬಲ್ಲ ಎಂಬ ಚಾಲೆಂಜ್ ಹಾಕಿದ್ದೀರಿ, ಇಂಥ ಸಂದರ್ಭದಲ್ಲಿ ಹರಿಜನರ ಗಿರಿಜನರ ಅಧ್ಯಕ್ಷರನ್ನಾಗಿ ಎಷ್ಟು ಜನರನ್ನು ಮಾಡಿದ್ದೀರಿ? ಹಾಗೂ ತಾಲ್ಲೂಕ್ ಬೋರ್ಡ್‌ಗಳಲ್ಲಿ ಹರಿಜನರ ಗಿರಿಜನರ ಅಧ್ಯಕ್ಷರನ್ನಾಗಿ ಏತಕ್ಕೆ ಮಾಡಬಾರದಾಗಿತ್ತು? ಅವರು ಈ ಒಂದು ಕೆಲಸವನ್ನು ಮಾಡಿದ್ದರೆ ಬಹಳ ಸಂತೋಷವಾಗುತ್ತಿತ್ತು.

ಶ್ರೀ ಕಾಗೋಡು ತಿಮ್ಮಪ್ಪ :—ಹಿಂದೆ ಹಳ್ಳಿಯಲ್ಲಿ ಹರಿಜನರು ಕಾಫಿ ಕೊಟ್ಟರೆ ಕಚ್ಚೆಯ ಕೆಳಗೆ ಕುಳಿತು ಕುಡಿಯುವ ವ್ಯವಸ್ಥೆ ಇತ್ತು, ನಾನೂ ಕೆಳಗೆ ಕುಳಿತು ಕಾಫಿ ಕುಡಿದಿದ್ದೇನೆ. ನಾನು ಬಹಳ ಕಷ್ಟಪಟ್ಟು ಈ ಸ್ಥಾನಕ್ಕೆ ಬಂದಿದ್ದೇನೆ, ಇನ್ನು ಅವರಿಗೆ ಕೊಡಿಸುತ್ತೇನೆ. ನಾನು ಮೊದಲು ಬಂದ ವಿಮುಕ್ತನಾಗಬೇಕಾಗಿತ್ತು. ಈಗ ಬಂಧವಿಮುಕ್ತನಾಗಿದ್ದೇನೆ, ಈಗ ಹರಿಜನರ ಬಂಧವಿಮುಕ್ತಿಯ ಕೆಲಸ ಮಾಡಬೇಕಾಗಿದೆ. ಆ ದೃಷ್ಟಿಯಿಂದ ಪಂಚಾಯಿತಿ ಮತ್ತು ತಾಲ್ಲೂಕ್ ಬೋರ್ಡ್‌ಗಳ ಚುನಾವಣೆಗಳು ಏನು ಇವೆ ಅಲ್ಲಿ ಪಕ್ಷಾಂತಿತವಾದ ಚುನಾವಣೆಗಳನ್ನು ಮಾಡಿದರೆ ಅಂಥ ಜನರಿಗೆ ತೊಂದರೆಯಾಗುತ್ತದೆಂದು ಒಪ್ಪಿಕೊಳ್ಳುತ್ತೇನೆ. ಕಾನೂನು ಮಾಡಿ ಹೆಚ್ಚು ಸ್ಥಾನ ಮೀಸಲು ಮಾಡುವುದಾದರೆ ನನಗೆ ಏನೂ ಅಭ್ಯಂತರವಿಲ್ಲ. ಆದುದರಿಂದ ಇಂಥ ಗ್ರಾಮಾಂತರ ಪ್ರದೇಶಗಳಲ್ಲಿ ಚುನಾವಣೆಗಳನ್ನು ಮಾಡದಿದ್ದರೆ ಏನು ಆಗುತ್ತದೆ ಎಂದರೆ ಅಲ್ಲಿ ಇರತಕ್ಕ ಕೆಲವರ ಅವರನ್ನು ಒಟ್ಟಿಗೆ ನಿಲ್ಲಿಸುವುದಕ್ಕೆ ಹೋದರೆ ಬೇರೆ ಜನ ಹೆದರಿಸಿ ಬಿಡುತ್ತಾರೆ. ಅಂಥ ಅವಕಾಶ ಕೊಟ್ಟರೆ ಏನೂ ಆಗುವುದಿಲ್ಲ, ಆ ಅವಕಾಶ ನಿಕ್ಕದ ಹಾಗೆ ರಾಜಯ್ಯನವರು ಪ್ರತಿಯೊಂದು ಪಂಚಾಯಿತಿಗೂ ತಾಲ್ಲೂಕ್ ಬೋರ್ಡ್ ಅಧ್ಯಕ್ಷರನ್ನಾಗಿ ಮಾಡಿದರೆ ನಮಗೆ ಚಿಂತೆಯಿಲ್ಲ. ಆ ದೃಷ್ಟಿಯಿಂದ ಗ್ರಾಮಾಂತರ ಪ್ರದೇಶಗಳಲ್ಲಿರತಕ್ಕ ಹರಿಜನರ ಬಗ್ಗೆ ಹೆಚ್ಚು ಆಸಕ್ತಿ ವಹಿಸಿ ಇಂಥ ಸಂಸ್ಥೆಗಳು ತಮ್ಮ ಕೈಯಲ್ಲಿ ಹಿಡಿತದಲ್ಲಿಟ್ಟುಕೊಳ್ಳುವುದರಿಂದ ಸ್ವಲ್ಪ ಅವರ ಕೈಯಿಂದ ಬಿಡಿಸುವ ದೃಷ್ಟಿಯಿಂದ ತತ್ಕ್ಷಣ ಕಾನೂನು ಮಾಡಿ ನರ್ಕಾರ ಸರಿಯಾದ ಚುನಾವಣೆಗಳನ್ನು ಮಾಡತಾ ಹೋದರೆ ಬದಲಾವಣೆಗಳು ಆಗುತ್ತವೆ. ಸಾಮಾಜಿಕವಾಗಿ ಯಾರು ಹಿಂದುಳಿದಿದ್ದಾರೆ ಅವರಿಗೆ ಪ್ರಜ್ಞೆ ಬೆಳೆಯುತ್ತದೆ, ಬದಲಾವಣೆ ಮಾಡುವುದಕ್ಕೆ ಆಸಕ್ತಿ ಬಂದ ಹಾಗೆ ಆಗುತ್ತದೆ. ಪ್ರಜಾಸತ್ತೆಯಲ್ಲಿಯ ವ್ಯವಸ್ಥೆಯಲ್ಲಿ ಆಸಕ್ತಿ ವಹಿಸಿ ತಮ್ಮ ಪಾಲಿನ ಪೂರ್ಣ ಕರ್ತವ್ಯವನ್ನು ಮಾಡಿ ಎಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಚುನಾವಣೆಗಳನ್ನು ಮುಂದುವರಿಸುವುದರಿಂದ ಅಧಿಕಾರ ಒಂದೇ ಕಡೆ ಕೇಂದ್ರೀಕೃತವಾಗುವುದಕ್ಕೆ ಅವಕಾಶವಾಗುತ್ತದೆ, ಬೇರೆ ಜನರು ತಮಗೆ ಸಿಗಬೇಕಾದಂಥ ಪಾಲನ್ನು ಪಡೆಯುವುದಕ್ಕೆ ಈ ವ್ಯವಸ್ಥೆಯಿಂದ ಸಾಧ್ಯವಾಗುವುದಿಲ್ಲ. ಆದ್ದರಿಂದ ತಾವು ಕೂಡ ಚುನಾವಣೆಯನ್ನು ಕಳೆದ ವರ್ಷ ಮುಂದುವರೆಸಿದ್ದು ಸೂಕ್ತವಲ್ಲ ನ್ಯಾಯವಲ್ಲ, ಕ್ರಮಬದ್ಧವಲ್ಲ ಅಂತೂ ಮುಂದುವರಿಸಿದಾಯಿತು. ಆದುದರಿಂದ ಅದನ್ನು ಬೇಗ ಚುನಾವಣೆಗಳನ್ನು ನಡೆಸಿ ಅಧ್ಯಕ್ಷರೇ ಇನ್ನೊಂದು ಮಾತನ್ನು ಹೇಳುತ್ತೇನೆ ಈ ಬಿಲ್ಲನ್ನು ತಂದಿದ್ದೀರಿ.

ಅವರಿಗೆ ಒಳಮತ ಇದೆ. 166 ಜನ ಇದ್ದಾರೆ. ಅವರ ಸರ್ಕಾರ ಮುಂದಿನ ವರ್ಷ ಇರುತ್ತದೆ. ಹೆಚ್ಚು ಕಡಿಮೆ ಮಾಡಿಕೊಂಡರೆ, ಕೆಳಗಿದ್ದವರು ಮೇಲೆ, ಮೇಲಿದ್ದವರು ಕೆಳಗೆ ಆಗುತ್ತಾರೆಯೇ ವಿನಾ ನಾವು ಅಲ್ಲಿಗೆ ಹೋಗುವ ಸ್ಥಿತಿ ಯುಲ್ಲ. ನಿಮಗೆ ಅವಕಾಶ ಇದೆ. ಅವಕಾಶ ಇದ್ದಾಗ, ಈ ವರ್ಷ ಬರಗಾಲ ಇತ್ತು, ನೆರೆ ಹಾವಳಿ ಇತ್ತು, ಮುಂತಾದುವುಗಳನ್ನು ಮುಂದೆ ಮಾಡಿ ಇಂಥ ಕಾನೂನು ತಂದು ಚುನಾವಣೆಗಳನ್ನು ಮುಂದುವರೆಸಬೇಕೆಂದು ಪ್ರಯತ್ನ ಮಾಡಿದರೆ ಇತಿಹಾಸ ನಿಮಗೆ ವಿಮೋಚನೆ ಹಾಕುತ್ತದೆ; ಆದುದರಿಂದ ಅಂಥಾ ಕೆಲಸಗಳನ್ನು ಪುನರಾವೃತ್ತಿ ಮಾಡುವುದಕ್ಕೆ ಹೋಗಬೇಡಿ ಪ್ರಜಾಪ್ರಭುತ್ವದಲ್ಲಿ ಒಳ್ಳೆಯ ಸಂಪ್ರದಾಯಗಳನ್ನು ಹಾಕುವುದಕ್ಕೆ ಈಗಲಾದರೂ ಪ್ರಾರಂಭ ಮಾಡಿ. ಶ್ರೀಮಾನ್ ರಾಜಯ್ಯನವರು ಸ್ವಲ್ಪ ಸಭಾಜವಾದದ ಕೆಲಸಗಳನ್ನು, ದಿವಂಗತ ಅಂಬೇಡ್ಕರ್‌ರವರ ತತ್ವಗಳನ್ನು ಬೋಧನೆಗಳನ್ನು, ವಿಚಾರಗಳನ್ನು ತೀವ್ರವಾಗಿ ಆಳವಾಗಿ ಅಭ್ಯಾಸ ಮಾಡಿರುವುದರಿಂದ ನೀವು ಗ್ರಾಮಾಂತರ ಪ್ರದೇಶಗಳಲ್ಲಿ ಆಡಳಿತ ವ್ಯವಸ್ಥೆಯನ್ನು ಸ್ವಲ್ಪ ಬದಲಾವಣೆ ಮಾಡುವುದಕ್ಕೆ ಪ್ರಯತ್ನಪಡಿ. ಅವರಿಗೆ ಅಧಿಕಾರ ಕೊಟ್ಟು ಸುವ್ಯವಸ್ಥಿತವಾಗಿ ನಡೆಯುವುದಕ್ಕೆ ಪ್ರಯತ್ನಮಾಡಿ. ಹೊಸರೂಪ, ಕೊಡುವುದಕ್ಕೆ ಪ್ರಯತ್ನಮಾಡಿ. ತಾಲ್ಲೂಕು ಬೋರ್ಡ್ ಮತ್ತು ಪಂಚಾಯತಿಗಳು ಹಾಗೇ ನಡೆಯುತ್ತಿವೆ ಎನ್ನುವುದು ತಮಗೆ ಗೊತ್ತಿದೆ ಅಧ್ಯಕ್ಷರೇ ವಿಲೇಜ್ ಅಕೌಂಟಂಟ್ ಕೇಳುವುದಿಲ್ಲ. ವಿಲೇಜ್ ಅಕೌಂಟಂಟ್ ಪಂಚಾಯಿತಿ ಅಧ್ಯಕ್ಷರನ್ನು ಕೇಳುವುದಿಲ್ಲ ಅನೇಕ ಸಾರಿ ಅವರು ಪಂಚಾಯಿತಿಯನ್ನು ಕರೆಯುವುದಕ್ಕೆ ಆಗುತ್ತಾ ಇಲ್ಲ. ಅವನು ಎಲ್ಲೆಡೆ ಹೋಗಿರುತ್ತಾನೆ ಪಂಚಾಯಿತಿ ಅಧ್ಯಕ್ಷರು ಮೀಟಿಂಗ್ ಮಾಡದೆ ಬಡ್ಡು ಮಾಡದೇ ಕೆಲಸ ಮಾಡುವುದಕ್ಕೆ ಆಗುವುದಿಲ್ಲ. ಈ ಕೆಲಸ ಏಕೆ ಮಾಡಲಿಲ್ಲ ಎಂದು ಕೇಳಿದರೆ, ಸ್ವಾಮಿ, ವಿಲೇಜ್ ಅಕೌಂಟಂಟ್ ಇಲ್ಲ ಮೀಟಿಂಗ್ ಕರೆಯುವುದಕ್ಕೆ ಆಗಲಿಲ್ಲ, ರಸ್ತೆ ಮಾಡಲಿಲ್ಲ, ಅದು ಮಾಡಲಿಲ್ಲ, ಇದು ಮಾಡಲಿಲ್ಲ ಎಂದು ಗೋಗರೆಯುತ್ತಾನೆ. ಇಲ್ಲಿ ಹೀಗಾದರೆ, ಇನ್ನು ಬಿ. ಡಿ. ಓ. ಪ್ರವೃತ್ತಿಗಳು. ಬಿ. ಡಿ. ಓ. ಗಳಲ್ಲಿ ನಾಮಕಾವಸ್ಥೆ ಅಧ್ಯಕ್ಷರಾಗಿ ಕೂಡಿರುತ್ತಾರೆ. ಅವರ ಮೇಲೆ ನಿಯಂತ್ರಣ ಹಾಕುವುದಕ್ಕೆ ಆಗುವುದಿಲ್ಲ. ಆದುದರಿಂದ ಈ ಸಂಸ್ಥೆಗಳ ರೂಪು ರೇಖೆಗಳನ್ನು ಬದಲಾವಣೆ ಮಾಡಿಕೊಳ್ಳಬೇಕು. ಆದುದರಿಂದ ಇವುಗಳ ರಚನೆ

(ಶ್ರೀ ಕಾಗೋಡು ತಿಮ್ಮಪ್ಪ)

ಗಳನ್ನು, ದೃಷ್ಟಿಕೋನವನ್ನು, ಹೋಗತಕ್ಕ ಮಾರ್ಗವನ್ನು, ಅಂಗರಚನೆಯನ್ನು ಸೂಕ್ತವಾಗಿ ಅವಲೋಕನಮಾಡಿ ಪರಿಹಾರವನ್ನು ಕಂಡುಹಿಡಿಯುವುದಕ್ಕೆ ಪ್ರಯತ್ನ ಮಾಡಬೇಕು. ಹಿಂದಿನ ಕ್ರಮವನ್ನು ಮಾತ್ರ ಅನುಸರಿಸುವುದಕ್ಕೆ ಹೋಗಬೇಡಿ. ತಾವು ಹರಿಜನ ಮಂತ್ರಿಗಳು ಮಾಡುವ ಕೆಲಸವನ್ನು ಸುಭದ್ರವಾಗಿ, ಶಾಶ್ವತವಾಗಿ ಮಾಡಿ. ನೀವು ಒಳ್ಳೆಯ ಕೆಲಸ ಮಾಡಿ ಸ್ಥಳೀಯ ಸಂಸ್ಥೆಗಳಿಗೆ ಉತ್ತಮವಾದ ಭವಿಷ್ಯವನ್ನು ರೂಪಿಸುತ್ತೀರಿ ಎಂದು ತಿಳಿದುಕೊಂಡಿದ್ದೇನೆ. ಇವುಗಳನ್ನೆಲ್ಲಾ ಸ್ವಲ್ಪ ಗಮನದಲ್ಲಿಟ್ಟುಕೊಂಡು ಅದಷ್ಟು ಬೇಗ ಪಂಚಾಯಿತಿ ಚುನಾವಣೆಗಳನ್ನು ಮಾಡಿ, ಇರುವ ಅಂತಕಗಳನ್ನು, ತೊಡಕುಗಳನ್ನು ಹಿತ್ತುಹಾಕಬೇಕೆಂದು ಕೇಳಿಕೊಂಡು, ಅಧ್ಯಕ್ಷರಿಗೆ ವಂದಿಸಿ, ನನ್ನ ಮಾತನ್ನು ಮುಗಿಸುತ್ತೇನೆ.

†ಶ್ರೀ ಟಿ. ಆರ್. ಶಾಮಣ್ಣ :—ನಮ್ಮ ನ್ಯಾಯ ಸಭಾಪತಿಗಳೇ, ಶ್ರೀಮಾನ್ ಕಾಗೋಡು ತಿಮ್ಮಪ್ಪನವರು ಈ ಮನೂದೆ ನಮ್ಮ ಮುಂದೆ ಇಡುವ ಅವಶ್ಯಕತೆ ಏನಿತ್ತು, ತಾಲ್ಲೂಕು ಬೋರ್ಡ್ ಮತ್ತು ವಿಲೇಜ್ ಪಂಚಾಯಿತಿಗಳಲ್ಲಿ ಚುನಾವಣೆಗಳನ್ನು ಮಾಡುವುದಕ್ಕೆ ಕಾರ್ಯಕ್ರಮ ತೆಗೆದುಕೊಳ್ಳದೆ ಏಕೆ ಮುಂದು ಮುಂದಕ್ಕೆ ತಳ್ಳುತ್ತಾ ಇದ್ದಾರೆ, ಎನ್ನುವ ಬಗ್ಗೆ ಕೆಲವು ಸಲಹೆಗಳನ್ನು ಮತ್ತು ಕೆಲವು ಟೀಕೆಗಳನ್ನು ಮಾಡಿದ್ದಾರೆ. ಗ್ರಾಮ ಪಂಚಾಯಿತಿ ಮತ್ತು ತಾಲ್ಲೂಕು ಬೋರ್ಡಿನ ಒಂದು ಖಾತೆ ಏನಿದೆಯೋ, ಆಖಾತೆ ಈಗ ರಾಜ್ಯನವರಿಗೆ ಬಂದಿರುವುದಕ್ಕೆ ನಾನು ಸಂತೋಷಪಡುತ್ತೇನೆ ಈಗ ರಾಜ್ಯನವರಲ್ಲಿ ಅರಿಕೆ ಮಾಡಿಕೊಳ್ಳುವುದು ಏನಂದರೆ, ಬಸವಲಿಂಗಪ್ಪನವರಿಂದಾಗಿ ಕೂಡ ಹೇಳಿದೆ ಅಧಿಕಾರ ಸ್ಥಾನದಲ್ಲಿರತಕ್ಕವರು ಹರಿಜನರನ್ನು ಮುಂದಕ್ಕೆ ತರಬೇಕು. ಹಿಂದಿಳಿದವರಿಗೆ ಹರಿಜನರಿಗೆ ಒಳ್ಳೆಯದು ಮಾಡಬೇಕು ಎಂದರೆ, ತಾವು ಮಾಡತಕ್ಕಂಥ ಕಾರ್ಯಕ್ರಮ ಸರಿಯಿರಬಹುದು. ಕೆಲಸ ಸಾಧಿಸಬೇಕಾದ ಪಕ್ಷದಲ್ಲಿ ಸ್ವಲ್ಪ ವಾತಾವರಣ ನೋಡಿ ಕೊಂಡು ಮಾಡಿದರೆ ಅನುಕೂಲವಾಗುತ್ತದೆ. ಏಕೆಂದರೆ ಈ ಕಾಲದಲ್ಲಿ ಎಷ್ಟು ಒಳ್ಳೆಯ ಕೆಲಸ ಮಾಡಬೇಕೆಂದರೂ ದುಷ್ಟ ವ್ಯಕ್ತಿಗಳು ಅಡ್ಡಿ ಮಾಡುವುದಕ್ಕೆ ಸಿದ್ಧರಾಗುತ್ತಾರೆ. ಆದುದರಿಂದ ಒಳ್ಳೆಯ ಕೆಲಸ ಮಾಡುವುದಕ್ಕೆ ಕಾಲ ಸಂದರ್ಭ ನೋಡಿ ಏನೇನು ಕಾರ್ಯಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳಬೇಕು ಎಂದು ಸಲಹೆ ಮಾಡುತ್ತೇನೆ. ಈ ಸಂದರ್ಭದಲ್ಲಿ ಈ ಮನೂದೆ ನಮ್ಮ ಮುಂದೆ ಬರಬೇಕಾದರೆ, ಕಾಗೋಡು ತಿಮ್ಮಪ್ಪನವರು ಹೇಳಿದ ಹಾಗೆ ರಾಜಕೀಯ ಕಾರಣದಿಂದಲೇ ತಡವಾಗಿ ಬಂದಿದೆಯೇ ಹೊರತು, ಜನಗಳ ಹಿತ ದೃಷ್ಟಿಯಿಂದ ಬಂದಿಲ್ಲ. ಕಳೆದ ವರ್ಷ ತಾಲ್ಲೂಕು ಬೋರ್ಡ್ ಮತ್ತು ಗ್ರಾಮ ಪಂಚಾಯಿತಿ ಚುನಾವಣೆಗಳು ಆಗುವುದಕ್ಕೆ ಕೆಲವು ಅಡಚಣೆಗಳಿದ್ದವು. ಆದರೆ ಹಿಂದಿನ ಮಂತ್ರಿಗಳಾದ ಶ್ರೀ ಮಲ್ಲಕಾರ್ಜುನಸ್ವಾಮಿಯವರು, ಯಾವ ಕಾರಣ



ದಿಂದಲೂ ಕೂಡ ಅನಾವಶ್ಯಕವಾಗಿ ತಾಲ್ಲೂಕು ಬೋರ್ಡ್ ಮತ್ತು ಗ್ರಾಮ ಪಂಚಾಯಿತಿಗಳ ಚುನಾವಣೆಯನ್ನು ಮುಂದುವರೆಸುವುದಕ್ಕೆ ಪ್ರಯತ್ನ ಪಡುವುದಿಲ್ಲ. ಎಂದು ಈ ಸಭೆಯಲ್ಲಿ ಅಶ್ವಾಸನೆ ಕೊಟ್ಟಿದ್ದರೂ ಕೂಡ ಇವತ್ತಿನ ದಿನ ಗ್ರಾಮ ಪಂಚಾಯಿತಿ ಮತ್ತು ತಾಲ್ಲೂಕ್ ಬೋರ್ಡ್ ಚುನಾವಣೆಯನ್ನು ಫೆಬ್ರವರಿ 1975ರ ವರೆಗೂ ಮುಂದೆ ಹಾಕತಕ್ಕಂಥ ಒಂದು ವಿಚಾರವನ್ನು ಮನೂದೆ ಮೂಲಕ ತಂದಿರ ತಕ್ಕದ್ದು ಬಹಳ ಶೋಚನೀಯವಾದ ವಿಚಾರ. ನಾನು ಕಾಗೋಡು ತಿಮ್ಮಪ್ಪನವರು ಹೇಳಿರತಕ್ಕ ಅಭಿಪ್ರಾಯವನ್ನು ಪೂರ್ತಿಯಾಗಿ ಅನುಮೋದಿಸು ತ್ತೇನೆ.

MR. DEPUTY SPEAKER.—The House will now stand adjourned to meet again at 9 A.M. tomorrow the 9th March 1974.

*(The house adjourned at six of the clock to meet again at nine of the Clock on Saturday, the 9th March 1974.)*